



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૯૯૯૯
E-mail : info@sgcci.in

ફેક્સ નં. ૦૨૬૧-૨૪૭૨૩૪૦
Website : www.sgcci.in

રેફ નં.

તા: ૦૮/૧૨/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. પેટેલ)

ચેમ્બરના પ્રતિનિધિ મંડળની નવી દિલ્હી ખાતે બ્રાઝિલ અને જાપાનના એભેસેડર તથા ભારત સરકારના નાણાં મંત્રાલયના આર્થિક બાબતોના વિભાગના સચિવ સાથે મુલાકાત

બ્રાઝિલના એભેસેડર કેનેથ એચ. ડા ગોબ્રેચા અને જાપાનના એભેસેડર હિરોશી
સુજુકીએ મિશન ૮૪ને સહયોગ આપવા તથા સુરતના ઉઘોગકારો અને વેપારીઓ સાથે
તેમના દેશના બિઝનેસમેનોની બિઝનેસ મીટ કરવા સુરત આવવા તૈયારી દર્શાવી

ભારત સરકારના નાણાં મંત્રાલયમાં આર્થિક બાબતોના વિભાગના સચિવ અજ્ય શેઠે
દક્ષિણ ગુજરાતના ઉઘોગ – ધંધાઓની મુલાકાતાર્થી તેમજ સુરત ઇકોનોમિક ફોરમના
મુખ્ય અતિથિ તરીકે સુરત આવવા ચેમ્બર ઓફ કોમર્સનું આમંત્રણ સ્વીકાર્ય

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રમુખ રમેશ વધાસિયા અને ઉપ પ્રમુખ વિજ્ય
મેવાવાલા સહિતના પ્રતિનિધિ મંડળે શુક્રવાર, તા. ૮ ડિસેમ્બર, ૨૦૨૩ના રોજ નવી દિલ્હી ખાતે ફેરિશન
ઓફ ઇન્ડિયન ચેમ્બર્સ ઓફ કોમર્સ એન્ડ ઇન્ડસ્ટ્રી (FICCI) ની વાર્ષિક સાધારણ સભાના પ્રસંગે SGCCI
ગ્લોબલ કનેક્ટ મિશન ૮૪ અંતર્ગત બ્રાઝિલના એભેસેડર કેનેથ એચ. ડા ગોબ્રેચા અને જાપાનના એભેસેડર
હિરોશી સુજુકી સાથે મુલાકાત કરી હતી. તદ્વપરાંત ભારત સરકારના નાણાં મંત્રાલયમાં આર્થિક બાબતોના
વિભાગના સચિવ અજ્ય શેઠ સાથે મુલાકાત કરી હતી. ચેમ્બર પ્રમુખે તેઓને મિશન ૮૪ પ્રોજેક્ટથી વાકેફ કર્યા

હતા અને ભારતની તથા તેમના દેશની ઈકોનોમીને વધુ મજબૂત કરવા માટે આ પ્રોજેક્ટના મહત્વ વિશે તેઓની સાથે વિસ્તૃત ચર્ચા કરી મિશન ૮૪ પ્રોજેક્ટની સાથે જોડાવા અને તેને સહયોગ કરવા માટે અનુરોધ કર્યો હતો.

ચેમ્બર પ્રમુખ રમેશ વધાસિયાએ તેઓને મિશન ૮૪ની માહિતી આપતા જણાવ્યું હતું કે, ભારતમાંથી એક્ષ્પોર્ટને વધારવા માટે ચેમ્બર ઓફ કોમર્સ મિશન ૮૪ પ્રોજેક્ટ અંતર્ગત ઓનલાઈન ઈન્ટરનેશનલ પ્લેટફોર્મ બનાવ્યું છે, જેની સાથે ભારતના ૮૪,૦૦૦ ઉદ્યોગકારો અને વિશ્વના જુદા-જુદા દેશોમાં બિઝનેસ કરતા ૮૪,૦૦૦ બિઝનેસમેનોને ઓનબોર્ડ કરવા પ્રયાસ થઈ રહ્યા છે. ભારતની ૮૪ ચેમ્બર ઓફ કોમર્સને તથા વિશ્વના જુદા-જુદા ૮૪ દેશોની ચેમ્બર ઓફ કોમર્સને પણ આ ઓનલાઈન ઈન્ટરનેશનલ પ્લેટફોર્મ પર લાવવા મિટીગો થઈ રહી છે. આ પ્રોજેક્ટ અંતર્ગત ભારતમાં કાર્યરત ૮૪ દેશોના કોન્સુલ જનરલ, હાઇ કમિશનર અને એમ્બેસેડર તેમજ વિશ્વના ૮૪ દેશોમાં ભારતનું પ્રતિનિધિત્વ કરતા વિવિધ એમ્બેસેડર્સને પણ આ પોર્ટલ પર ઓનબોર્ડ કરવા માટે પ્રયાસો કરવામાં આવી રહ્યા છે.

તેમણે બ્રાઝિલના એમ્બેસેડર કેનેથ એચ. ડા ગોબ્રેચા અને જાપાનના એમ્બેસેડર ડિરોશી સુજુકીને સુરત સહિત દક્ષિણ ગુજરાતના ઉદ્યોગકારો અને વેપારીઓ સાથે તેઓના દેશના બિઝનેસ ડેલીગેશનની બિઝનેસ મીટ કરવા માટે તથા ધી સર્વના ગુજરાત ચેમ્બર ઓફ કોમર્સ એન્ડ ઈન્ડસ્ટ્રી અને દક્ષિણ ગુજરાતમાં ઉદ્યોગ – ધંધાના વિકાસને જોવા તેમજ જાણવા માટે સુરત આવવા આમંત્રણ આપ્યું હતું, જેનો તેઓએ સહખ સ્વીકાર કરી સુરતની મુલાકાત લેવા માટે રસ દાખલ્યો હતો.

બીજી તરફ, ચેમ્બર ઓફ કોમર્સ દ્વારા મિશન ૮૪ અંતર્ગત સુરત ઈકોનોમિક ફોરમ બનાવવામાં આવ્યું છે. આ ફોરમ અંતર્ગત રાષ્ટ્રીય તેમજ આંતરરાષ્ટ્રીય કક્ષાના નિષ્ણાતોને સુરતના ઉદ્યોગકારો અને વેપારીઓને માર્ગદર્શન આપવાના હેતુથી આમંત્રિત કરવામાં આવે છે, જેના ભાગ રૂપે ચેમ્બર પ્રમુખ ભારત સરકારના નાણાં મંત્રાલયમાં આર્થિક બાબતોના વિભાગના સચિવ અજ્ય શેઠને સુરત ઈકોનોમિક ફોરમના મુખ્ય અતિથિ તરીકે સુરત આવવા વિનંતી કરી હતી.

ચેમ્બર ઓફ કોમર્સના પ્રતિનિધિ મંડળને મળ્યા બાદ સુરત – ગુજરાતનું નામ સાંભળતા જ અજ્ય શેઠના ચહેરા પર હાસ્ય આવી ગયું હતું અને અત્યંત ખુશી વ્યક્ત કરતા તેમણે જણાવ્યું હતું કે, સુરતની પ્રગતિ ખુબ સારી છે અને સુરત શહેરની મુલાકાત લેવાની મારી ઘણાં સમયથી ઈચ્છા છે. ચેમ્બર ઓફ કોમર્સ દ્વારા મળેલા આમંત્રણને પગલે સુરતના વેપાર-ઉદ્યોગની મુલાકાતાર્થે તેમજ ઉદ્યોગકારો અને વેપારીઓને માર્ગદર્શન આપવા માટે સુરત ચોક્કસપણે આવીશ તેમ તેમણે ચેમ્બર પ્રમુખ સહિતના પ્રતિનિધિ મંડળને જણાવ્યું હતું.